

**இனிமையான குழந்தைகளே! நீங்கள் கர்மயோகிகள். கர்மம் செய்துகொண்டே பாபாவின் நினைவில் இருங்கள். நினைவில் இருப்பதன் மூலம் எந்த ஒரு விகர்மமும் நடைபெறாது.**

**கேள்வி : பாபாவிடம் புத்தியோகம் ஈடுபடாதிருப்பதற்கு முக்கியமான ஒரு காரணம் உள்ளது, அது என்ன?**

**பதில் :** பேராசை. ஏதேனும் அழியக்கூடிய பொருள் மீது பேராசை இருக்கும். உண்பதற்கான, அணிந்து கொள்வதற்கான ஆர்வம் இருக்குமானால் அவர்களின் புத்தி பாபாவிடம் ஈடுபட முடியாது. அதனால் பாபா விதி சொல்கிறார், குழந்தைகளே, எல்லையற்ற தந்தையிடம் ஆஸ்தி பெறுவதற்கு பேராசை வையுங்கள். மற்ற எந்த ஒரு பொருள் மீதும் பேராசை வைக்காதீர்கள். இல்லையென்றால் எந்தப் பொருளிடம் அதிகப் பிரியம் உள்ளதோ, அதே பொருள் கடைசியில் கூட நினைவு வரும். மேலும் பதவி கீழானதாகி விடும்.

**பாடல் :** விழித்தெழுங்கள் பிரியதரிசினிகளே, விழித்தெழுங்கள்.....

**ஓம் சாந்தி.** இதையோ குழந்தைகள் அறிவார்கள், முழு உலகத்திலுமே அனைவரும் சொல்கின்றனர், நாம் அனைவரும் நமக்குள் சகோதர-சகோதரிகள். நாம் அனைவரும் சகோதரர்கள். ஆனால் நாம் தந்தையின் குழந்தைகள் என்பதை அந்த ஆத்மாக்கள் ஏன் புரிந்து கொள்வதில்லை? அவர் படைப்பவர், நாம் படைப்பு. மிருகங்களோ சொல்லாது, நாம் சகோதரர்கள் என்று. மனிதர்கள் தான் புரிந்து கொள்கின்றனர், சொல்லவும் செய்கின்றனர், நாம் அனைவரும் சகோதரர்கள் என்று. படைப்பவராகிய தந்தை ஒருவர். அவர் பரமபிதா பரமாத்மா என அழைக்கப்படுகிறார். சகோதரியை சகோதரன் எனச் சொல்ல முடியாது. எப்போது அனைவரும் தங்களை ஆத்மா எனப் புரிந்து கொள்கின்றனரோ, அப்போது நாம் நமக்குள் சகோதர-சகோதரர்கள் எனச் சொல்கின்றோம். ஆத்மா இல்லாமல் வேறெதுவும் நடைபெற முடியாது. ஒரு தந்தையின் சரீர சம்பந்தக் குழந்தைகளோ இவ்வளவு பேர் இருக்க முடியாது. இப்போது உங்களுக்கு நல்லபடியாக நினைவு உள்ளது, நாம் நமக்குள் சகோதர-சகோதரர்கள் என்பது. பாபா வந்து குழந்தைகளுக்குப் படிப்பு சொல்லித் தருகிறார். பகவான் வாக்கு-ஹே குழந்தைகளே, என்றால் அநேகருக்குப் படிப்பு சொல்லித் தருகிறார் அல்லவா? ஹே, அர்ஜுனா! என்று ஒருவர் பெயரை மட்டும் எடுத்துக் கொள்ள மாட்டார். அனைவருக்கும் படிப்பு சொல்லித் தருகிறார். பள்ளிக்கூடத்தில் ஆசிரியர் சொல்வார் இல்லையா, ஹே குழந்தைகளே, நல்லபடியாகப் படியுங்கள். இங்கேயும் மாணவர்கள் தான். ஆனால் ஆசிரியர் பெரியவர், முதியவராக இருக்கிறார். அதனால் மாணவர்களைக் குழந்தைகளே, குழந்தைகளே என அழைக்கிறார். அங்கே (வெளியுலகில்) யாரும் தன்னை ஆத்மா என்றே உணர்வ தில்லை. அங்கோ உலகாயத சம்பந்தமே உள்ளது. எப்படி காந்திக்கு பாபு (தந்தை) என்ற டைட்டில் கொடுத்துள்ளனர். மேயருக்கும் கூட ஃபாதர் (நகரத்தந்தை) என்கின்றனர். இது போன்று பதவியை நிறைய பேருக்கு தருகின்றனர். இங்கு நாம் ஆத்மாக்கள் அனைவரும் சகோதர-சகோதரர்கள் என்று நீங்கள் அறிந்துள்ளீர்கள். சகோதரர்களாகிய உங்களுக்கு அவசியம் தந்தை ஒருவர் தேவை. ஆத்மாக்கள் அனைவரும் அறிந்துள்ளனர், அவர் (சிவபாபா) நம்முடைய தந்தை. அவரை இறை தந்தை என்கிறார்கள். ஆத்மா தான் இவர் எனது - காட்ஃபாதர் என்று சொன்னது. லௌகீக தந்தையை இறை தந்தை எனச் சொல்ல மாட்டார்கள். நீங்கள் அறிவீர்கள், நாம் ஆத்மா என்று. பாபா நமக்குப் படிப்பு சொல்லித் தர வந்துள்ளார். அதாவது பதீதர்களைப் பாவனமாக்க வந்துள்ளார். நம்மைப் பதீதத்திலிருந்து பாவனமாக்கிப் பிறகு பாவன உலகின் எஜமானர் ஆக்குகிறார். இவ்விஷயங்களை யாருமே அறிந்திருக்கவில்லை. இங்கே குழந்தைகள் நீங்கள் அறிந்திருந்த போதிலும் பிறகு கர்மம் செய்யும் போது மறந்து போகிறீர்கள். நினைவில் இருப்பீர்களானால் விகர்மங்கள் நிகழாது. நீங்கள் கர்மயோகிகளாகவே இருக்கிறீர்கள். சந்நியாசிகளுடையது கர்ம சந்நியாசம். பிரம்ம தத்துவத்தோடு மட்டும் யோகம் வைக்கின்றனர். ஆனால் நாள் முழுவதுமோ யோகம் வைக்க முடியாது. பிரம்மத்தில் செல்வதற்காக யோகம் வைக்கின்றனர். பிரம்மத்தை நினைவு செய்வதன் மூலம் நாம் பிரம்மத்தில் ஐக்கியமாகி விடுவோம் என நினைக்கின்றனர். ஆனால் நாள் முழுவதுமோ பிரம்மத்தை நினைவு செய்ய இயலாது. மேலும் அந்த நினைவினால் விகர்மங்கள் வினாசமாகாது. பதீத பாவன் எனப்பாடப்பட்டுள்ளது. அவர் தான் தந்தை. பதீத பாவன் பிரம்மம் அல்லது பதீத பாவன் தத்துவம் எனச் சொல்வதில்லை. அனைவரும் பாபாவைத் தான் பதீத பாவனா என அழைக்கின்றனர். பிரம்மத்தை யாரும் ஃபாதர் எனச் சொல்ல மாட்டார்கள். பிரம்மத்தின்

தபஸ்யாவும் யாரும் செய்வதில்லை. சிவனை நோக்கி தபஸ்யா செய்கின்றனர். சிவனுக்கு ஆலயமும் கூட உள்ளது. தத்துவத்துக்குக் கோவில் கட்ட முடியுமா என்ன? பிரம்மத்திலோ முட்டையைப் போன்ற வடிவமுள்ள ஆத்மாக்கள் உள்ளனர். அதனால் சாஸ்திரங்களில் பிரம்மாண்டம் எனச் சொல்லப் பட்டுள்ளது. இந்தப் பெயரில் எதுவும் கிடையாது. அது வீடாகும். எப்படி ஆகாயத் தத்துவத்தில் எவ்வளவு சாகார மனிதர்கள் வசிக்கின்றனர். அதுபோல் அங்கே (பிரம்ம தத்துவத்தில்) ஆத்மாக்கள் உள்ளனர்.

குழந்தைகள் நீங்கள் அறிவீர்கள், பாபாவிடமிருந்து நாம் டிராமாவின் முதல்-இடை-கடை பற்றிய ஞானம் பெற்று, முழு இரகசியத்தையும் அறிந்து கொண்டு முழு கல்பவிருட்சத்தின் ஞானத்தையும் புரிந்து கொண்டு மாஸ்டர் விதை வடிவம் ஆகி விடுகிறோம். பரமபிதா பரமாத்மாவுக்குள் முழு ஞானம் உள்ளது. நாம் அவருடைய குழந்தைகள். அவரே வந்து சொல்லிப் புரிய வைக்கிறார். இந்தக் கல்ப விருட்சத்தின் உற்பத்தி, பாலனை மற்றும் சம்ஹாரம் (அழிவு) எப்படி நடைபெறுகின்றது, உற்பத்தி எனச் சொல்வதால், எப்படிப் புது உலகம் உருவாகின்றது? ஸ்தாபனை என்ற சொல் சரியானது. பிரம்மா மூலம் பதீதர்களைப் பாவனமாக்குகிறார். பதீத பாவன் என்ற சொல் அவசியம் இருக்க வேண்டும். சத்யுகத்தில் அனைவரும் சத்கதியில் உள்ளனர். கலியுகத்தில் அனைவரும் துர்கதியில் உள்ளனர். ஏன், எப்படி துர்கதி ஏற்பட்டது? இது யாருக்கும் தெரியாது. பாடவும் செய்கின்றனர், அனைவருக்கும் சத்கதி அளிப்பவர் ஒருவர் என்று. ஆத்மா புரிந்து கொண்டுள்ளது, இது ஒரு விளையாட்டு. பாபாவுக்கு மகிமை பாடுகின்றனர், சதாசிவன் என்று. சுகம் கொடுப்பவர் சிவன். பாடவும் செய்கின்றனர், பாரதத்தில் இலட்சுமி-நாராயணரின் ஆட்சி நடைபெற்றது. இப்போதோ இல்லை. இலட்சுமி-நாராயணரை பகவதி, பகவான் எனச் சொல்கின்றனர். அவர்களுடைய இராஜதானியை யார் ஸ்தாபனை செய்தார்? பகவான் நிராகார். அவரிடமிருந்து ஆத்மாக்கள் ஆஸ்தியை அடைகின்றனர். ஆத்மா தான் 84 பிறவிகள் எடுத்து-எடுத்து இறங்கி வருகிறது. இறங்கி-இறங்கி துர்கதி அடைகின்றது. இதே விஷயத்தைப் புரிய வைக்க வேண்டும். பரமாத்மா சர்வவியாபி அல்ல. அந்த தந்தை சத்கதி அளிப்பவர். நாம் அனைவரும் சகோதர-சகோதரிகள், தந்தை அல்ல. தந்தை வந்து சகோதரர்களின் வடிவத்தைத் தரித்திருக்கிறார் எனச் சொல்லப்படுவதில்லை. அதனால் முதலில் இதைச் சொல்லுங்கள். பரமபிதா பரமாத்மாவுடன் உங்களுக்கு என்ன சம்பந்தம்? லெளகீக சம்பந்தங்களையோ அனைவரும் அறிவார்கள். ஆத்மாக்களின் தந்தை நிராகாராக இருக்கிறார். அவரை ஹெவன்லி காட் ஃபாதர் எனச் சொல்கின்றனர். தந்தை நிச்சயமாகப் புதிய படைப்பின் எஜமானனாக ஆக்கியிருப்பார். இப்போது நாம் எஜமான் அல்ல. நாம் சுகமாக இருந்தோம். துக்கம் நிறைந்தவர்களாக யார் ஆக்கினார்? இதை உலகத்தார் அறிய மாட்டார்கள். அரைக்கல்பமாக இராவண இராஜ்யம் நடந்து வந்துள்ளது. ஆகவே தான் பாரதத்துக்கு இந்த நிலைமை ஏற்பட்டுள்ளது. பாரதம் பரமபிதா பரமாத்மாவின் பிறப்பிடம். பாரதத்தில் பகவான் வந்துள்ளார். கண்டிப்பாக சொர்க்கத்தை ஸ்தாபனை செய்திருப்பார். சிவஜெயந்தியும் கொண்டாடப்படுகிறது. நீங்கள் எழுதவும் முடியும்-நாங்கள் இன்னாருடைய பிறந்த நாள் கொண்டாடிக் கொண்டிருக்கிறோம். அப்போது மனிதர்கள் வியப்படைவார்கள், இவர்கள் என்ன சொல்கின்றனர் என்று. வாழ்த்து சொல்லுங்கள். நாங்கள் பதீத பாவன், சத்கதி அளிப்பவர் பரமபிதா பரமாத்மா சிவனின் ஜெயந்தியைக் கொண்டாடிக் கொண்டிருக்கிறோம். அந்த நாளை மிகவும் விமரிசையாகக் கொண்டாட வேண்டும். அனைவருக்கும் சத்கதி அளிப்பவரின் ஜெயந்தி என்பது சாதாரணமான விஷயமா என்ன? விமானத்தின் மூலம் நோட்டீஸ்களைப் பெரிய-பெரிய நகரங்களில் விநியோகிக்க வேண்டும். அப்போது செய்தித்தாள்களிலும் கூட வெளியிடப்படும். மிக மிக அழகான (கார்டுகள்) அஞ்சல் அட்டை தயாரிக்க வேண்டும். மிகமிக அன்பான தந்தையின் மிக உயர்வான மகிமையை எழுத வேண்டும். பாரதத்தை மீண்டும் சொர்க்கமாக ஆக்குவதற்காக வந்துள்ளார். அந்தத் தந்தை தான் இராஜயோகம் கற்பித்துக் கொண்டிருக்கிறார். ஆஸ்தியும் அவரே தருகிறார். மிகவும் கவர்ச்சிகரமாக சிவஜெயந்தியின் கார்டுகளை அச்சிட வேண்டும். பிளாஸ்டிக்கிலும் கூட அச்சிட முடியும். ஆனால் இன்னும் சின்ன புத்தி உள்ளவர்களாகவே இருக்கின்றனர். இராஜா இராணியோ கோடியில் ஒருவர் தான் ஆவார். மற்றப்படி கவனக்குறைவாக இருப்பவர்கள் பிரஜை ஆவார்கள். மாலை 108 மணி களுடையது. மற்றப்படி பிரஜைகளோ அநேகர் இருப்பார்கள். நாம் சோம்பேறியாக இல்லாமல் நன்கு புருஷார்த்தம் செய்ய வேண்டும். பாபா நிறைய புரிய வைக்கிறார். ஆனால் நடைமுறையில் கொண்டு வருவது கடினம். இங்கே தன்னை அல்லாவின் குழந்தை எனப் புரிந்து கொண்டுள்ளனர். வெளியில் சென்றதும் மாயா ஆந்தையாக (முட்டாளாக) ஆக்கி விடுகின்றது. அவ்வளவு கடுமையானது மாயா. இராஜ்யத்தைப் பெறுகிறவர்கள் கொஞ்சம் பேர் வெளிவருகின்றனர். சந்திரவம்சியைக் கூட ஃபெயிலானவர்கள் (கலைகள் குறைந்தவர்கள்) என்றே சொல்வோம். நீங்கள் அனைவரின் படிப்பு மற்றும் பதவி பற்றி

அறிவீர்கள். உலகில் இராமச்சந்திரனின் பதவி பற்றி யாரேனும் அறிந்திருப்பார்களா? பாபா நல்லபடியாகச் சொல்லிப் புரிய வைக்கிறார். எப்படி நாம் சிவஜெயந்திக்காக முதல் தரமான அழைப்பிதழ் தயாரித்து மனிதர்களை ஆச்சரியப்பட வைப்பது? விசார் சாகர் மந்தன் பாடப்பட்டுள்ளது. சிவபாபா விசார்சாகர் மந்தன் செய்யத் தேவை இல்லை. இது குழந்தைகளின் வேலையாகும். பாபா அறிவுரை தருகிறார்-யாருடைய புத்தியிலாவது வருகிறது, பிறகு அவர்கள் காரியமாற்றவில்லை என்றாலோ பாபா அவர்களை அனுபவ அறிவில்லாதவர்கள் என்கிறார். குழந்தைகள் அறிவார்கள், பரமபிதா பரமாத்மா நம்மை பிரம்மா மூலம் விஷ்ணுபுரியின் மாலிக் ஆக்கிக் கொண்டிருக்கிறார். சங்கர் மூலம் வினாசம் ஏற்பட்டாக வேண்டும். திரிமூர்த்தி மேலே நின்று கொண்டுள்ளார்.

நீங்கள் அனைவரும் வழிகாட்டிகள். ஆன்மீக யாத்திரையைக் கற்றுத் தருகிறீர்கள். நீங்களும் கூட எழுத முடியும்-சத்யமேவ ஜெயதே..... (சத்தியமே வெல்லும்) என்று. நிச்சயமாக சத்தியமான பாபா நமக்கு வெற்றி பெறுவதற்குக் கற்றுத் தருகிறார் அல்லது வெற்றி பெறச் செய்கிறார். யாராவது எதிர்ப்பார்க்காளானால் அவர்களுக்குச் சொல்லிப் புரிய வைக்க வேண்டும். பாபாவுக்கு சிந்தனை உருவானது - சிவஜெயந்தியை எப்படிக் கொண்டாடுவது? கீதையின் பகவான் சிவன், கிருஷ்ணரல்ல-இதை அதிகமாகப் பிரச்சாரம் செய்ய வேண்டும். அவர் படைப்பவர், இவர் படைப்பு. ஆஸ்தி யாரிடமிருந்து கிடைக்கும்? ஸ்ரீகிருஷ்ணர் முதல் படைப்பு. கடலில் ஆலிலை மீது கிருஷ்ணர் வந்ததாகக் காட்டுகின்றனர். இது கர்ப்ப மாளிகையின் விஷயம். சொர்க்கத்தில் கர்ப்ப மாளிகையில் மகிழ்ச்சி இருக்கும். இங்கே நரகத்தில் கர்ப்ப ஜெயிலில் கொதிக்கின்றனர். சத்யுகத்தில் கர்ப்ப மாளிகையும், கலியுகத்தில் கர்ப்ப ஜெயிலும் உள்ளது. கிருஷ்ணரின் சித்திரம் எவ்வளவு நன்றாக உள்ளது! நரகத்தை எட்டி உதைத்துக் கொண்டிருக்கிறார். கிருஷ்ணரின் 84 பிறவிகளும் கூட எழுதப்பட்டுள்ளது. பகவான் வாக்கு, நீங்கள் உங்களுடைய பிறவிகள் பற்றி அறிய மாட்டீர்கள். நான் உங்களுக்குச் சொல்கிறேன். ஆக, யார் முழு 84 பிறவிகளை எடுத்துள்ளார்களோ, அவர்களுக்குத் தான் சொல்லிப் புரிய வைக்கிறேன். எவ்வளவு சலபம்! அத்துடன் நற்பண்புகளும் வேண்டும். பேராசை வைக்க வேண்டும்-எல்லையற்ற தந்தையிடம் ஆஸ்தி பெறுவதற்காக. மற்ற எந்த ஒரு பொருளின் மீதும் பேராசை கூடாது. அதனால் புத்தி அதில் போகிற மாதிரி எந்த ஒரு பொருளையும் தன்னிடம் வைத்துக் கொள்ளக் கூடாது, இல்லையென்றால் பதவி கீழானதாக ஆகி விடும். தேகத்துடன் கூட எனனென்ன உள்ளதோ, அனைத்திலிருந்தும் புத்தியை விலக்கி வைக்க வேண்டும். ஒரு பாபாவை நினைவு செய்ய வேண்டும். சில மனிதர்கள் அதிக ஃபர்னிச்சர் வைத்திருப்பவர்கள் என்றால் சாகும் வேளையில் அது நினைவு வந்து கொண்டே இருக்கும். எந்தப் பொருள் மீது அதிகப் பிரியம் உள்ளதோ, அது பின்னால் கடைசியில் அவசியம் நினைவுக்கு வரும். பாபா குழந்தைகளுக்குச் சொல்லிப் புரிய வைக்கிறார், எந்த ஒரு பொருளையும் பேராசை வசமாகி மறைத்து வைக்காதீர்கள். யக்ஞத்திலிருந்து ஒவ்வொரு பொருளும் கிடைக்கும். கொஞ்சம் மறைத்து வைத்தால் புத்தி நிச்சயமாக அதில் சிக்கிக் கொள்ளும். பாபாவின் கட்டளையாவது - சிவபாபாவின் பண்டாரா உள்ளது-குழந்தைகளுக்கு அனைத்தும் கிடைக்கும். இன்னார் அணிந்துள்ள புடவை நன்றாக உள்ளது, நாமும் அதுபோல் அணிய வேண்டும் என்று சிந்தனை வரக்கூடாது. அட, நீங்கள் பாபாவிடமிருந்து இராஜ்யத்தின் ஆஸ்தி பெற வந்திருக்கிறீர்களா அல்லது புடவையின் ஆஸ்தி பெற வந்திருக்கிறீர்களா? யார் நல்ல சேவை செய்கிறார்களோ, அவர்கள் மீது அனைவரும் சமர்ப்பணமாவார்கள். சொல்லுங்கள், சிவபாபாவின் பண்டாராவில் கிடைக்காத வேறு எந்த ஒன்றையும் அணிந்து கொள்ள மாட்டோம். நாம் யக்ஞத்திலிருந்து மட்டுமே பெற்றுக் கொள்வோமானால் பாபாவின் நினைவு இருக்கும். சிபாபாவின் பண்டாராவிலிருந்து இது கிடைத்தது. இல்லையென்றால் திருடுவது போன்ற பழக்கம் ஏற்பட்டு விடும். அட, இங்கே தியாகம் செய்தால் அங்கே முதல் தரமான பொருள்கள் கிடைக்கும். சிவபாபா எப்படியெல்லாமோ குழந்தைகளைப் சோதனைச் செய்கிறார். எவ்வளவு தேக அபிமானம் உள்ளது எனப்பார்க்கிறேன். உங்கள் உறுதிமொழி-எதை உண்ணக் கொடுப்பீர்களோ, எதை அணியக் கொடுப்பீர்களோ..... முதலானவை. மனதில் புரிந்து கொள்ள வேண்டும்-இதை சிவபாபா கொடுக்கிறார். இந்த அளவுக்கு முதல் தரமான மனநிலை இருக்க வேண்டும். பாபாவிடமிருந்து முழு ஆஸ்தி பெற வேண்டுமானால் ஸ்ரீமத்படி முழுமையாகப் புருஷார்த்தம் செய்ய வேண்டும். பாபாவின் அறிவுரைப்படி நடந்து கொள்ளுங்கள். பாபா மம்மா எனச் சொல்கிறீர்கள் என்றால் முழுமையாகப் பின்பற்றுங்கள். அனைவருக்கும் வழி சொல்லுங்கள். பாபாவிடமிருந்து ஆஸ்தி கிடைத்திருந்தது, இப்போது மீண்டும் கிடைத்துக் கொண்டிருக்கிறது. நினைவு யாத்திரை செய்துகொண்டே இருங்கள். பாபா சொல்லிப் புரிய வைக்கிறார்-நீங்கள் எந்த அளவுக்கு பலவானாகிப் போராடுகிறீர்களோ, அந்த அளவு மாயா வேகமாகப் போராட வரும். நீங்கள் ஏன் குழப்ப

மடைகிறீர்கள்? சில குழந்தைகளுக்கு பாபா எழுதுகிறார், நீயோ நல்ல சேவை செய்யக்கூடிய குழந்தை. மாயாவின் புயல்கள் வரும்-ஆயுள் முழுவதும் பிரம்மச்சரியத்தில் இருப்பீர்களா? முதுமையிலும் கூட வந்து குழப்பி விடும். திருமணம் செய்யலாம், இதைச் செய்யலாம் என்று. மாயா முதியவர்களைக் கூட இளைஞர்களாக ஆக்கிவிடும். அதுபோல் கஷ்டப்படுத்தும். நீங்கள் ஏன் பயப்படுகிறீர்கள்? எவ்வளவு தான் புயல்கள் வந்தாலும் சரி, பாபாவை நினைவு செய்வதால் பாதுகாக்கப்படுவீர்கள். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) பேராசை வசமாகி எந்த ஒரு பொருளையும் தன்னிடம் மறைத்து வைத்துக் கொள்ளக் கூடாது. பாபாவின் கட்டளைப்படி நடந்து கொள்ள வேண்டும்.
- 2) பாபா எதை உண்ணக் கொடுக்கிறாரோ, எதை அணியக் கொடுக்கிறாரோ, அதை சிவபாபாவின் பண்டாராவிலிருந்து தான் பெற்றுக் கொள்ள வேண்டும். தேக அபிமானத்தில் வரக்கூடாது. மம்மா பாபாவை முழுமையாகப் பின்பற்ற வேண்டும்.

**வரதானம் : ஒரு பாபாவைத் தவிர எனக்கு வேறு யாரும் கிடையாது - இந்த மன நிலை (உணர்வு) மூலம் சதா ஒரே ரசனையில் மற்றும் அன்பில் மூழ்கியவராக இருக்கக் கூடிய சகஜயோகி ஆகுக.**

எனக்கு ஒரு பாபா தவிர வேறு யாரும் கிடையாது - எந்தக் குழந்தைகள் இத்தகைய மன நிலையில் சதா இருக்கிறார்களோ, அவர்களுடைய புத்தி சார சொரூபத்தில் சகஜமாக நிலைத்து விடும். எங்கே ஒரு பாபா இருக்கிறாரோ, அங்கே ஒரே சீரான நிலை மற்றும் அன்பில் மூழ்கிய நிலை இருக்கும். ஒருவருக்குப் பதில் இரண்டாவது, மூன்றாவது யாரேனும் வந்தால் சஞ்சலம் ஏற்படும். அதனால் அநேக விஸ்தாரங்களை விட்டு சார சொரூபத்தின் அனுபவம் செய்யுங்கள். ஒருவரின் நினைவில் ஒரே நிலையில் இருப்பீர்களானால் சகஜயோகி ஆகி விடுவீர்கள்.

**கலோகன் : நான் பாபாவினுடையவன், பாபா என்னுடையவர். மனதில் இதே முடிவற்ற கீதம் இசைத்துக் கொண்டே இருக்க வேண்டும்.**